

“ಮಧುರ ಮಕ್ಕಳೇ - ಎಷ್ಟು ಜ್ಞಾನರತ್ನಗಳ ದಾನ ಮಾಡುತ್ತೀರಿ, ಅಷ್ಟು ಖಜಾನೆ ತುಂಬುತ್ತದೆ. ವಿಚಾರಸಾಗರ ಮಂಥನ ನಡೆಯುತ್ತಿರುತ್ತದೆ, ಚೆನ್ನಾಗಿ ಧಾರಣೆಯೂ ನಡೆಯುತ್ತಿರುತ್ತದೆ”

ಪುಶ್ಪ: ಯಾವ ಆತ್ಮಗಳ ಭಾಗ್ಯದಲ್ಲಿ ಬೇಹದ್ದಿನ ಸುಖವಿಲ್ಲವೋ ಅಂತಹವರ ಚಿನ್ನೆಯು ಏನಾಗಿರುತ್ತದೆ?

ಉತ್ತರ: ಅವರು ಜ್ಞಾನವನ್ನು ಕೇಳುತ್ತಾರೆ ಆದರೆ ಅವರು ಉಲ್ಲಾಸ ಬಂದಿಗೆ ಆಗಿರುತ್ತಾರೆ. ಬುದ್ಧಿಯಲ್ಲಿ ಏನೂ ಸಹ ಕುಳಿತುಕೊಳ್ಳುವುದಿಲ್ಲ. ಚೆನ್ನಾಗಿದೆ, ಚೆನ್ನಾಗಿದೆ ಎಂದು ಹೇಳುತ್ತಾರೆ, ಮಹಿಮೆಯನ್ನು ಮಾಡುತ್ತಾರೆ. ಎಲ್ಲರಿಗೂ ಇದನ್ನು ತಿಳಿಸಿ ಕೊಡಬೇಕು. ಮಾರ್ಗವು ತುಂಬಾ ಚೆನ್ನಾಗಿದೆ ಎಂದು ಹೇಳುತ್ತಾರೆ, ಆದರೆ ಸ್ವಯಂ ಅದರಂತೆ ನಡೆಯುವುದಿಲ್ಲ. ಬಾಬಾ ಹೇಳುತ್ತಾರೆ - ಇದೂ ಸಹ ಅದೃಷ್ಟವಾಗಿದೆ. ಸರ್ವಿಸ್ ಮಾಡುವುದು ನೀವು ಮಕ್ಕಳ ಕರ್ತವ್ಯವಾಗಿದೆ. ಸಾವಿರಾರು ಜನರಿಗೆ ತಿಳಿಸುತ್ತೀರಿ. ಪ್ರಜೆಗಳಂತೂ ಆಗುತ್ತಾರೆ. ತಂದೆ-ತಾಯಿಯ ಉದಾಹರಣೆ ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ಪಡೆದುಕೊಳ್ಳುವ ಪುರುಷಾರ್ಥವನ್ನು ಮಾಡಿ. ಜ್ಞಾನವನ್ನು ಧಾರಣೆ ಮಾಡಿ ತಮ್ಮ ಸಮಾನ ಮಾಡಿಕೊಳ್ಳುತ್ತೀರಿ.

ಗೀತೆ: ಅದೃಷ್ಟವನ್ನು ಬೆಳಗಿಸಿಕೊಂಡು ಬಂದಿದ್ದೇನೆ.....

ಓಂ ಶಾಂತಿ. ಸದಾಕಾಲ ಅದೃಷ್ಟವು ಎರಡು ಪ್ರಕಾರದಲ್ಲಿರುತ್ತದೆ. ಒಂದು ಒಳ್ಳೆಯದು, ಮತ್ತೊಂದು ಕೆಟ್ಟದು. ಒಂದು ಸುಖದಾಗಿದೆ, ಮತ್ತೊಂದು ದುಃಖದಾಗಿದೆ. ಭಾರತದಲ್ಲಿಯೇ ಸುಖದ ಅದೃಷ್ಟವಿತ್ತು, ಅಂದಾಗ ದುಃಖದ ಅದೃಷ್ಟವೂ ಇತ್ತು. ಭಾರತವೇ ಸುಖಧಾಮವಾಗಿತ್ತು, ಭಾರತವೇ ದುಃಖಧಾಮವಾಗುತ್ತದೆ. ಮನೆಯು ಹೊಸದಾಗಿದ್ದಾಗ ಒಳ್ಳೆಯ ಅದೃಷ್ಟವಿರುತ್ತದೆ. ಹಳೆಯದಾದಾಗ ಕೆಟ್ಟ ಅದೃಷ್ಟವಾಗುತ್ತದೆ. ಭಾರತವು ಮೊದಲು ಹೊಸದಾಗಿತ್ತು ಈಗ ಪುನಃ ಹಳೆಯದಾಗಿದೆ. ಈ ಮಾತುಗಳನ್ನು ನೀವು ಮಕ್ಕಳು ತಿಳಿದುಕೊಳ್ಳಲು ಸಾಧ್ಯ. ಪ್ರಪಂಚದವರಿಗೆ ತಿಳಿದುಕೊಳ್ಳಲು ಸಾಧ್ಯವಿಲ್ಲ. ನೀವು ಎಷ್ಟೊಂದು ಅದೃಷ್ಟವಂತರಾಗಿದ್ದೀರಿ ಎಂದು ಈ ಮಾತುಗಳ ಬಗ್ಗೆ ನಿಮ್ಮ ಗಮನವನ್ನು ಆಕರ್ಷಣೆ ಮಾಡಲಾಗುತ್ತದೆ. ದೇವಿ-ದೇವತೆಗಳು ವಿಶ್ವದ ಮಾಲೀಕರಾಗಿದ್ದರು ಆದರೆ ಈಗಿಲ್ಲ. ಒಳ್ಳೆಯ ಅದೃಷ್ಟಕ್ಕೆ ಬದಲಾಗಿ ಕೆಟ್ಟದಾಗಿದೆ. ಒಳ್ಳೆಯ ಅದೃಷ್ಟ ಹೇಗೆ ಮತ್ತು ಯಾವಾಗ ಆಗುತ್ತದೆ, ಇದು ತಿಳಿದುಕೊಳ್ಳುವ ಮಾತಾಗಿದೆ. ತಿಳಿಸುವಂತಹವರು ಒಬ್ಬ ಬೇಹದ್ದಿನ ತಂದೆಯಾಗಿದ್ದಾರೆ. ಭಾರತದ ಶ್ರೇಷ್ಠವಾದಂತಹ ಅದೃಷ್ಟ ಯಾವಾಗ ಇತ್ತು? ಯಾವಾಗ ಸ್ವರ್ಗವಾಗಿತ್ತು. ಈಗ ಕೆಟ್ಟ ಅದೃಷ್ಟವಿದೆ. ಹೇ ಪತಿತ-ಪಾವನ ಬಂದು ನಮ್ಮನ್ನು ಪಾವನ, ಅದೃಷ್ಟವಂತರನ್ನಾಗಿ ಮಾಡಿ ಎಂದು ಗಾಯನ ಮಾಡುತ್ತಾರೆ. ಭಾರತ ಪಾವನವಾಗಿದ್ದಾಗ ಜಬರ್ದಸ್ತ್ ಅದೃಷ್ಟವಿತ್ತು. ಈಗ ಅದೇ ಭಾರತ ಪತಿತವಾಗಿದೆ ಏಕೆಂದರೆ ವಿಕಾರಿಯಾಗಿದೆ. ವಿಕಾರಿ ಮತ್ತು ನಿರ್ವಿಕಾರಿ ಎರಡೂ ಸಹ ಇದೆಯಲ್ಲವೇ. ನಾವು ಒಂದುವೇಳೆ ಈ ಸಮಯದಲ್ಲಿ ನಿರ್ವಿಕಾರಿಗಳಾದರೆ ದೇವಿ-ದೇವತೆಗಳಾಗುತ್ತೇವೆ. ಈಗ ತಂದೆಯನ್ನು ಎಲ್ಲರೂ ಕರೆಯುತ್ತಾರೆ. ಪತಿತ ಪಾವನ ಸೀತಾರಾಂ ಎಂದು ಕುಂಭಮೇಳದಲ್ಲಿ ಅವಶ್ಯಕವಾಗಿ ಹಾಡುತ್ತಾರೆ. ಪತಿತ ಪಾವನಿ ನದಿಯಾಗುವುದಿಲ್ಲ. ಮನುಷ್ಯರ ಅದೃಷ್ಟ ಕೆಟ್ಟದಾದಾಗ ಎಷ್ಟೊಂದು ಕಲ್ಯಾಣಬುದ್ಧಿಯವರಾಗುತ್ತಾರೆ. ದುಃಖ ಮತ್ತು ಸುಖ - ಈ ಎರಡರ ಆಟವೂ ಇದೆ. ದುಃಖವನ್ನು ಯಾರು ಕೊಡುತ್ತಾರೆ? ಸುಖವನ್ನು ಯಾರು ಕೊಡುತ್ತಾರೆ? ಇಬ್ಬರ ಚಿತ್ರವೂ ಬಹಳ ಪ್ರಸಿದ್ಧಿಯಾಗಿದೆ. ಪತಿತ-ಪಾವನನ್ನು ಸುಖಕ್ಕೋಸ್ಕರ ನೆನಪು ಮಾಡುತ್ತಾರೆ. ಹೇ ದುಃಖಹರ್ತ ಸುಖಕರ್ತ ಎಂದಾಗ ಇದರಿಂದ ತಂದೆಯು ಎಂದೂ ಸಹ ದುಃಖವನ್ನು ಕೊಡುವುದಿಲ್ಲ ಎಂದು ಸಿದ್ಧವಾಗುತ್ತದೆ. ಆದರೆ ಪ್ರಪಂಚದವರು ದುಃಖ-ಸುಖ ಎರಡನ್ನೂ ಭಗವಂತನೇ ಕೊಡುತ್ತಾರೆ ಎಂದು ತಿಳಿಯುತ್ತಾರೆ. ಐದು ಪೈಸೆಯ ಮಾತನ್ನೂ ಸಹ ತಿಳಿದುಕೊಳ್ಳುವುದಿಲ್ಲ. ತಂದೆಯು ನಿಮ್ಮನ್ನು ಪಾರಸ ಬುದ್ಧಿಯವರನ್ನಾಗಿ ಮಾಡುತ್ತಿದ್ದಾರೆ. ಬುದ್ಧಿಯ ಬೀಗ ತೆರೆದಿದೆ. ಸೃಷ್ಟಿಚಕ್ರ ಹೇಗೆ ತಿರುಗುತ್ತಿದೆ ಎಂದು ನಿಮಗೆ ತಿಳಿದಿದೆ. ಸೃಷ್ಟಿ ಹಳೆಯದಾದಾಗ ಅದರಲ್ಲಿ ದುಃಖವಿರುತ್ತದೆ. ಈಗ ನಿಮಗೆ ಮೂರನೇ ನೇತ್ರ ಸಿಕ್ಕಿದೆ. ನೀವು ಎಲ್ಲರಿಗೂ ಸಹ ತಿಳಿಸಬೇಕು - ಯಾವಾಗ ಪತಿತ-ಪಾವನ ಬನ್ನಿ ಎಂದು ಗಾಯನ ಮಾಡುತ್ತೀರಿ ಅಂದಾಗ ನದಿಯ ಬಳಿ ಬಂದು ಏಕೆ ಕುಳಿತುಕೊಳ್ಳುತ್ತೀರಿ. ಈ ಯಜ್ಞ, ತಪ ಮುಂತಾದುವನ್ನು ಮಾಡುವುದು, ವೇದ-ಶಾಸ್ತ್ರ ಮುಂತಾದುವನ್ನು ಓದುವುದು ಭಕ್ತಿಮಾರ್ಗವಾಗಿದೆ. ನಾನು ಇದರಿಂದ ಸಿಗುವುದಿಲ್ಲ ಎಂದು ತಂದೆಯು ಹೇಳುತ್ತಾರೆ. ಯಾವಾಗ ನಿಮ್ಮ ಭಕ್ತಿ ಪೂರ್ಣವಾಗುತ್ತದೆ ಆಗ ನಾನು ಬಂದು ಸದ್ಗತಿಯನ್ನು ಕೊಡುತ್ತೇನೆ. ಯೋಗದ ಬಗ್ಗೆಯೂ ಜ್ಞಾನ ಬೇಕು. ಪಾವನವಾಗುವುದಕ್ಕೋಸ್ಕರ ಜ್ಞಾನ ಬೇಕು. ಶಾಸ್ತ್ರವನ್ನು ಓದುವುದರಿಂದ ಪಾವನರಾಗುವುದಿಲ್ಲ. ಭಾರತ ಯಾವಾಗ ಪಾವನವಾಗಿತ್ತು ಆಗ ಸಂಪೂರ್ಣ ನಿರ್ವಿಕಾರಿಯಾಗಿತ್ತು, ಆಗ ಬಹಳ ಶ್ರೀಮಂತವಾಗಿತ್ತು ಎಂದು ವಿವೇಕ ಹೇಳುತ್ತದೆ. ಅಷ್ಟು ಪವಿತ್ರ, ಧನವಂತನನ್ನಾಗಿ ಯಾರು ಮಾಡಿದರು? ಗಂಗಾಸ್ನಾನ ಮಾಡುವುದರಿಂದ ಆಗಿದ್ದೀರಾ ಅಥವಾ ಶಾಸ್ತ್ರಗಳನ್ನು ಓದುವುದರಿಂದ ಆಗಿದ್ದೀರಾ? ಇದೆಲ್ಲವನ್ನೂ ನೀವು ಮಾಡುತ್ತಲೇ ಬಂದಿದ್ದೀರಿ. ಹೇ ಪತಿತ ಪಾವನ ಬನ್ನಿ ಎಂದು ಕರೆಯುತ್ತಲೇ ಇದ್ದೀರಿ. ಯಾವಾಗ ಪತಿತ ಪ್ರಪಂಚದ ಸಮಯ ಪೂರ್ಣವಾಗುತ್ತದೆ, ಆಗ ಪತಿತ ಪಾವನ ತಂದೆಯು ಬಂದು ಸ್ವರ್ಗದ ಸ್ಥಾಪನೆಯನ್ನು ಮಾಡುತ್ತಾರೆ. ಸತ್ಯಯುಗ ಪಾವನ ಪ್ರಪಂಚವಾಗಿದೆ, ಕಲಿಯುಗ ಪತಿತ ಪ್ರಪಂಚವಾಗಿದೆ. ಪತಿತ-ಪಾವನ ಒಬ್ಬ ತಂದೆಯಾಗಿದ್ದಾರೆಂದು ಯಾರಿಗೂ

ಸಹ ತಿಳಿದಿಲ್ಲ. ಪತಿತ ಪಾವನ ಸೀತಾರಾಂ ಎಂದು ಗಾಯನವಿದೆ. ಆದರೆ ಅದರ ಅರ್ಥವನ್ನು ತಂದೆಯು ತಿಳಿಸುತ್ತಿದ್ದಾರೆ. ಎಲ್ಲಾ ಸೀತೆಯರಿಗೂ ರಾಮ ಒಬ್ಬ ಪರಮಾತ್ಮನಾಗಿದ್ದಾರೆ. ಎಲ್ಲರ ದಾತ ಒಬ್ಬ ತಂದೆಯಾಗಿದ್ದಾರೆ ಎಂದು ಹೇಳುತ್ತಾರೆ. ದಾತ ಯಾರು? ಇದೂ ಸಹ ತಿಳಿದಿಲ್ಲ. ತಂದೆಯು ತಿಳಿಸುತ್ತಾರೆ - ಎಲ್ಲರ ದಾತ ರಾಮ. ರಾಮನಂತೂ ಒಬ್ಬ ನಿರಾಕಾರನಾಗಿದ್ದಾರೆ. ಬುದ್ಧಿಗೆ ಬೀಗ ಹಾಕಲ್ಪಟ್ಟಿದೆ. ಬುದ್ಧಿಯಲ್ಲಿ ಏನೂ ಸಹ ಕುಳಿತುಕೊಳ್ಳುವುದಿಲ್ಲ. ಸತ್ಯಯುಗದಲ್ಲಿ ಎಲ್ಲರೂ ಪಾರಸಬುದ್ಧಿಯುಳ್ಳವರಾಗಿರುತ್ತಾರೆ. ಪಾರಸನಾಥ, ಪಾರಸಪುರಿ ಎಂದು ಹೆಸರಿದೆ. ನೀವು ಮಕ್ಕಳು ಈ ಸಮಯದಲ್ಲಿ ಪಾರಸನಾಥರಾಗುತ್ತಿದ್ದೀರಿ. ಆತ್ಮ ಚಿನ್ನದ ಯುಗಕ್ಕೆ ಹೋಗಲು ತಯಾರಾಗುತ್ತಿದೆ. ಈಗ ಕಬ್ಬಿಣದ ಬುದ್ಧಿಯಾಗಿದೆ. ಚಿನ್ನದ ಯುಗದಲ್ಲಿ ಬುದ್ಧಿಯು ಸುಖವನ್ನು ತೆಗೆದುಕೊಳ್ಳುತ್ತದೆ. ಕಬ್ಬಿಣದ ಯುಗದಲ್ಲಿ ಬುದ್ಧಿಯು ದುಃಖವನ್ನು ತೆಗೆದುಕೊಳ್ಳುತ್ತದೆ. ಈಗ ಮನುಷ್ಯರು ವಿಷದ ಹಿಂದೆ ಹೋಗಿ ದುಃಖಿಗಳಾಗುತ್ತಾರೆ, ಆದರೆ ಪವಿತ್ರರಾಗಲು ಎಷ್ಟೊಂದು ಗಲಾಟೆಯಾಗುತ್ತದೆ. ಗಾಯನವಿದೆ - ಕಂಸ, ಜರಾಸಂಧ, ದುಶ್ಯಾಸನ, ಪೂತನಿ, ಶೂರ್ಪನಖಿ, ಇದೆಲ್ಲಾ ಕಳೆದುಹೋದ ಗಾಯನವಾಗಿದೆ. ಅವಶ್ಯಕವಾಗಿ ಸಂಗಮಯುಗದ ಗಾಯನವಿದೆ. ಪ್ರತಿಯೊಂದು ಮಾತು ಸಂಗಮಯುಗದಲ್ಲೇ ಗಾಯನ ಮಾಡಲಾಗುತ್ತದೆ. ನಾನು ಪತಿತರನ್ನು ಪಾವನ ಮಾಡಲು ಒಂದೇ ಬಾರಿ ಬರುತ್ತೇನೆ ಎಂದು ತಂದೆಯು ಹೇಳುತ್ತಾರೆ. ತಂದೆಯ ಕೆಲಸವೇ ಆಗಿದೆ - ಪತಿತರನ್ನು ಪಾವನ ಮಾಡುವುದು. ತಂದೆಯು ರಚಯಿತನಾಗಿರುವುದರಿಂದ ಅವಶ್ಯಕವಾಗಿ ಹೊಸ ರಚನೆಯನ್ನು ರಚಿಸುತ್ತಾರೆ. ರಾವಣ ಪತಿತರನ್ನಾಗಿ ಮಾಡುತ್ತಾನೆ. ತಂದೆಯು ಪಾವನರನ್ನಾಗಿ ಮಾಡುತ್ತಾರೆ. ಅವರ ಯತಾರ್ಥ ಹೆಸರೇ ಶಿವ ಆಗಿದೆ. ಶಿವರಾತ್ರಿಯನ್ನೂ ಸಹ ಆಚರಿಸುತ್ತಾರೆ. ರಾತ್ರಿಯ ಅರ್ಧ ನೀವು ಮಕ್ಕಳಿಗೆ ತಿಳಿದಿದೆ. ತಂದೆಯು ಯಾವಾಗ ಬರುತ್ತಾರೆ ಆಗ ಭಕ್ತಿಯು ಪೂರ್ಣವಾಗಿ ಹಗಲು ಬರುತ್ತದೆ.

ಈಗ ತಂದೆಯು ಹೇಳುತ್ತಾರೆ - ಮಕ್ಕಳೇ, ಪಾವನರಾಗಿ ಈಗ ವಾಪಸ್ ಮನೆಗೆ ಹೋಗಬೇಕಾಗಿದೆ. ಸತ್ಯಯುಗವಿತ್ತು, ಈಗ ಪುನಃ ಚಕ್ರವು ಪುನರಾವರ್ತನೆಯಾಗುತ್ತದೆ. ನೀವು ಮಕ್ಕಳನ್ನು ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡುತ್ತಿದ್ದೀನೆ. ದೇವತೆಗಳೂ ಕೂಡ ಮನುಷ್ಯರೇ ಆಗಿದ್ದರು, ಮತ್ತಾವುದೇ ವ್ಯತ್ಯಾಸವಿರಲಿಲ್ಲ. ಕೇವಲ ಅವರು ಸುಂದರ ಅಂದರೆ ಪಾವನರಾಗಿದ್ದಾರೆ ಮತ್ತು ಈಗಿನ ಮನುಷ್ಯರು ಕಪ್ಪು ಅಂದರೆ ಪತಿತರಾಗಿದ್ದಾರೆ. ಭಾರತವು ಸ್ವರ್ಣಮಯುಗವಾಗಿತ್ತು, ಈಗ ಕಬ್ಬಿಣದ ಯುಗವಾಗಿದೆ. ಆತ್ಮನಲ್ಲಿ ತುಕ್ಕು ಹಿಡಿದಿದೆ, ಅದು ಯೋಗಾಗ್ನಿಯಿಂದಲೇ ಭಸ್ಮವಾಗುತ್ತದೆ. ಮೊದಲು ಮನ್ಮಥನಾಭವದ ಅಕ್ಷರವನ್ನು ಓದುತ್ತಿದ್ದರು. ಆದರೆ ಅರ್ಥವನ್ನು ತಿಳಿದಿರಲಿಲ್ಲ. ಪರಮಪಿತ ಪರಮಾತ್ಮನ ಜೊತೆ ಬುದ್ಧಿಯನ್ನು ಜೋಡಿಸಬೇಕಾಗಿದೆ. ಆದರೆ ಅವರ ರೂಪವೇ ಯಾರಿಗೂ ಗೊತ್ತಿಲ್ಲ, ಆ ಕಾರಣ ಯೋಗವು ಹೇಗೆ ಜೋಡಿಸಲ್ಪಡುತ್ತದೆ. ಪರಮಾತ್ಮನು ನಾಮ, ರೂಪದಿಂದ ಭಿನ್ನವಾಗಿದ್ದಾರೆಂದು ಹೇಳುತ್ತಾರೆ, ಅಂದಾಗ ಯಾರೊಂದಿಗೆ ಬುದ್ಧಿಯೋಗವನ್ನಿಡುವುದು? ಭಗವಾನುವಾಚ - ಮನ್ಮಥನಾಭವ. ದೇಹದ ಅಭಿಮಾನವನ್ನು ಬಿಡಿ, ತಮ್ಮನ್ನು ಆತ್ಮನೆಂದು ತಿಳಿಯಿರಿ. ಆತ್ಮನ ರೂಪವೇನಾಗಿದೆ? ಆತ್ಮವು ನಕ್ಷತ್ರ ಸಮಾನವಿದೆ. ಭೃಕುಟಿಯ ಮಧ್ಯದಲ್ಲಿರುತ್ತದೆ ಎಂದು ಹೇಳುತ್ತಾರೆ, ಅಂದಾಗ ಆತ್ಮಗಳ ತಂದೆಯೂ ಸಹ ಹಾಗೆಯೇ ಇರುವರು. ಆದರೆ ಮನುಷ್ಯರು ತಂದೆಯನ್ನು ನಾಮ, ರೂಪದಿಂದ ಭಿನ್ನವೆಂದು ಹೇಳುತ್ತಾರೆ ಮತ್ತು ತಂದೆಯು ಬ್ರಹ್ಮ ಆಗಿದ್ದಾರೆ, ಅಖಂಡ ಜ್ಯೋತಿ ತತ್ವವಾಗಿದ್ದಾರೆ ಎಂದು ಹೇಳುತ್ತಾರೆ. ಹೇಗೆ ಆಕಾಶದ ಅಂತ್ಯವನ್ನು ಪಡೆಯಲು ಸಾಧ್ಯವಿಲ್ಲ ಹಾಗೆ ಬ್ರಹ್ಮತತ್ವವಂತೂ ಅಂತ್ಯವಿಲ್ಲದ್ದಾಯಿತು. ಭಲೆ ಯಾರಾದರೂ ಒಂದುವೇಳೆ ಅಂತ್ಯವನ್ನು ಪಡೆಯಲೂಬಹುದು, ಆದರೆ ಅದರಿಂದ ಮುಕ್ತಿ-ಜೀವನ್ಮುಕ್ತಿಯಂತೂ ಯಾರಿಗೂ ಸಿಗುವುದಿಲ್ಲ. ಮುಕ್ತಿ-ಜೀವನ್ಮುಕ್ತಿಯ ಅರ್ಥವನ್ನೂ ನೀವು ಮಕ್ಕಳೇ ತಿಳಿದುಕೊಳ್ಳುತ್ತೀರಿ. ಪ್ರಪಂಚವಂತೂ ಏನನ್ನೂ ತಿಳಿದುಕೊಂಡಿಲ್ಲ. ಜ್ಞಾನಸಾಗರ, ಮನುಷ್ಯ ಸೃಷ್ಟಿಯ ಬೀಜರೂಪ ಆಗಿದ್ದೀರಿ ಎಂದು ತಂದೆಯ ಮಹಿಮೆಯನ್ನು ಮಾಡುತ್ತಾರೆ. ಅವರು ಸತ್ಯ ಹಾಗೂ ಚೈತನ್ಯ ಮತ್ತು ಪತಿತ-ಪಾವನ ಆಗಿದ್ದಾರೆ ಎಂದಾಗ ಅವಶ್ಯವಾಗಿ ಪತಿತ ಪ್ರಪಂಚದಲ್ಲಿಯೇ ಬರುತ್ತಾರೆ. ನೀವು ತಿಳಿಸುತ್ತೀರಿ - ಯಾವಾಗ ಜ್ಞಾನವಿರುತ್ತದೆಯೋ ಆಗ ಭಕ್ತಿಯಿರುವುದಿಲ್ಲ. ಜ್ಞಾನವು ದಿನ ಸತ್ಯಯುಗ, ಶ್ರೇತಾಯುಗವಾಗಿದೆ. ಭಕ್ತಿಯು ರಾತ್ರಿಯಾಗಿದೆ. ಜ್ಞಾನಸಾಗರ ಪರಮಪಿತ ಪರಮಾತ್ಮನಾಗಿದ್ದಾರೆಯೇ ಹೊರತು ಸ್ಥೂಲ ನೀರಲ್ಲ - ಇದನ್ನು ಎಲ್ಲರಿಗೆ ತಿಳಿಸಬೇಕಾಗಿದೆ. ಇಡೀ ಭಾರತಕ್ಕೆ ಹೇಗೆ ಪರಿಚಯವನ್ನು ಕೊಡಬೇಕು ಎಂದು ತಂದೆಯು ಒಳ್ಳೊಳ್ಳೆಯ ಯುಕ್ತಿಗಳನ್ನು ತಿಳಿಸಿಕೊಡುತ್ತಾರೆ. ವಾಸ್ತವದಲ್ಲಿ ಮೇಳವೆಂದರೆ ಆತ್ಮ ಮತ್ತು ಪರಮಾತ್ಮನದೆಂದು ಗಾಯನವಿದೆ. ಪರಮಾತ್ಮನಂತೂ ಒಬ್ಬರೇ ಆದರು. ಪರಮಾತ್ಮ ಸರ್ವವ್ಯಾಪಿಯಾಗಿದ್ದಾರೆಂದು ಹೇಳಿದರೆ ಏನೂ ಅರ್ಥವೇ ಸಿಗುವುದಿಲ್ಲ. ತಂದೆಯೇ ಬಂದು ಎಲ್ಲರನ್ನು ದುಃಖದಿಂದ ಬಿಡಿಸುತ್ತಾರೆ. ದುಃಖದಲ್ಲಿ ಎಲ್ಲರೂ ನೆನಪು ಮಾಡುತ್ತಾರೆ. ಎಷ್ಟೊಂದು ಪರಿತಪಿಸುತ್ತಾರೆ, ಅಂತಹವರೊಂದಿಗೆ ಕೇಳಿ - ಇದೆಲ್ಲವನ್ನೂ ಯಾವಾಗಿನಿಂದ ಮಾಡುತ್ತಾ ಬಂದಿದ್ದೀರಿ. ಅವರು ಪರಂಪರೆಯಿಂದ ಎಂದು ಹೇಳುತ್ತಾರೆ, ಆದರೆ ಪಾವನರಂತೂ ಯಾರೂ ಆಗಿಲ್ಲ. ಇನ್ನೂ ಪತಿತರಾಗುತ್ತಲೇ ಹೋದರು.

ಈಗ ನಿಮ್ಮ ಬುದ್ಧಿಯಲ್ಲಿ ಎಲ್ಲಾ ಜ್ಞಾನವು ತುಂಬಿದೆ. ಜ್ಞಾನವನ್ನು ಬ್ರಹ್ಮನ ದಿನವೆಂದು ಹೇಳಲಾಗುವುದು. ವಿಷ್ಣುವಿನ ದಿನವೆಂದು ಹೇಳುವುದಿಲ್ಲ ಏಕೆಂದರೆ ಜ್ಞಾನವು ಈಗಲೇ ಸಿಗುತ್ತದೆ. ದಿನ-ಪ್ರತಿದಿನ ಇನ್ನೂ ಹೊಸ ಹೊಸ ವಿಷಯಗಳು ಬರುತ್ತಾ ಇರುತ್ತವೆ. ಜೀವನ್ಮುಕ್ತಿಯು ಸೆಕೆಂಡಿನ ಮಾತಾಗಿದೆ, ನಂತರ ಹೇಳುತ್ತಾರೆ - ಜ್ಞಾನಸಾಗರನಾಗಿದ್ದಾರೆ. ಈ ಜ್ಞಾನವನ್ನು ಎಷ್ಟೇ ಬರೆಯುತ್ತಾ ಹೋಗಿ ಅಂತ್ಯವಾಗುವುದೇ ಇಲ್ಲ. ಯಾವಾಗ ತಂದೆಯು ತಿಳಿಸುವುದು ಪೂರ್ಣ ಮಾಡುತ್ತಾರೆ ಆಗ ಪರೀಕ್ಷೆಯು ಪೂರ್ಣವಾಗುತ್ತದೆ. ಪ್ರಾರಂಭದಿಂದ ಹಿಡಿದು ಎಷ್ಟೊಂದು ಕೇಳುತ್ತಾ ಬಂದಿದ್ದೀರಿ. ಆದರೆ ಗೀತೆಯಂತೂ ತುಂಬಾ ಚಿಕ್ಕ ಗ್ರಂಥವನ್ನಾಗಿ ಮಾಡಿ ಬಿಟ್ಟಿದ್ದಾರೆ. ಎಷ್ಟೊಂದು ಜ್ಞಾನದ ಮಾತುಗಳಿವೆ. ಇವನ್ನು ತಿಳಿಸುವುದೂ ಸಹ ಬಹಳ ಸಹಜವಾಗಿದೆ. ಅವಶ್ಯವಾಗಿ ಸತ್ಯಯುಗದಲ್ಲಿ

ಒಂದು ಧರ್ಮವಿತ್ತು. ಈಗಂತೂ ಎಷ್ಟೊಂದು ಧರ್ಮಗಳಿವೆ, ಎಷ್ಟೊಂದು ಏರು-ಪೇರಿದೆ. ಪರಸ್ಪರ ತಮ್ಮಲ್ಲಿಯೇ ಏರು-ಪೇರಾಗಿ ಬಿಟ್ಟಿದೆ. ಯಾವಾಗ ಒಂದು ಧರ್ಮವಿತ್ತು ಆಗ ಯುದ್ಧ ಮುಂತಾದವುಗಳ ಹೆಸರೇ ಇರಲಿಲ್ಲ. ಸುಖವೇ ಸುಖವಿತ್ತು. ಚಕ್ರದ ರಹಸ್ಯವೂ ಬುದ್ಧಿಯಲ್ಲಿ ಇದೆ. ಹೇಗೆ 84 ಜನ್ಮಗಳನ್ನು ತೆಗೆದುಕೊಳ್ಳುತ್ತೀರಿ ಎನ್ನುವುದನ್ನು ಮಕ್ಕಳಿಗೆ ತಿಳಿಸಲಾಗಿದೆ. ಈ ಚಕ್ರವೂ ಪುನಾರಾವರ್ತನೆ ಆಗುತ್ತದೆ. ಈಗ ನೀವು ಯೋಗಬಲದಿಂದ ತಮೋಪ್ರಧಾನದಿಂದ ಸತೋಪ್ರಧಾನರಾಗುತ್ತೀರಿ. ಈಗ ನೀವು ಆಸ್ತಿಕರಾಗಿದ್ದೀರಿ, ತ್ರಿಕಾಲದರ್ಶಿಗಳೂ ಆಗಿದ್ದೀರಿ. ಪ್ರಪಂಚದಲ್ಲಿ ಮತ್ತಾರೂ ರಚಯಿತ, ರಚನೆಯನ್ನು ಅರಿತುಕೊಂಡಿಲ್ಲ. ತಾವು ಮಕ್ಕಳೇ ಅರಿತುಕೊಂಡಿದ್ದೀರಿ. ಆದರೆ ಇದನ್ನು ಧಾರಣೆ ಮಾಡಿ ಅನ್ಯರಿಗೆ ತಿಳಿಸುವುದಿಲ್ಲವೆಂದರೆ ವಿಷಯಗಳು ಮರೆತು ಹೋಗುತ್ತವೆ. ಒಂದು ವಸ್ತು ಬುದ್ಧಿಯಲ್ಲಿ ಕುಳಿತುಕೊಳ್ಳಲಿಲ್ಲವೆಂದರೆ ಇನ್ನೊಂದು ಹೇಗೆ ಕುಳಿತುಕೊಳ್ಳುತ್ತದೆ. ದಾನವನ್ನು ಕೊಡುತ್ತಾ ಹೋದಾಗ ಖಜಾನೆಯು ತುಂಬುತ್ತಾ ಹೋಗುವುದು. ಯಾರಿಗೆ ಹೇಗೆ ತಿಳಿಸಬೇಕು ಎಂದು ವಿಚಾರಸಾಗರ ಮಂಥನ ನಡೆಯುತ್ತಾ ಇರುವುದು. ಯಾವಾಗ ಜ್ಞಾನ ಇರುವುದಿಲ್ಲವೋ ಆಗ ಭಕ್ತಿಯ ಮಹಿಮೆ ಇರುತ್ತದೆ. ಯಾರು ಸೇವೆಯಲ್ಲಿ ತತ್ಪರರಾಗಿರುತ್ತಾರೆಯೋ ಅಂತಹವರ ಬುದ್ಧಿಯಲ್ಲಿ ನಶೆ ಇರುತ್ತದೆ. ನಂಬರ್ವಾರಂತೂ ಇದ್ದಾರೆ. ಯಾರು ಅನ್ಯರನ್ನು ತಮ್ಮ ಸಮಾನ ಮಾಡಿಕೊಳ್ಳುತ್ತಾ ಇರುತ್ತಾರೆ, ಜ್ಞಾನವನ್ನು ಧಾರಣೆ ಮಾಡುತ್ತಾರೆಯೋ ಅವರೇ ಮಹಾರಥಿಗಳು. ಅವರಿಗೆ ಪದವಿಯೂ ಸಹ ಅಂತಹದ್ದೇ ಸಿಗುತ್ತದೆ. ಈ ಪರಿಶ್ರಮವೆಲ್ಲವೂ ಗುಪ್ತವಾಗಿದೆ. ನೀವು ತಂದೆಯ ಮಕ್ಕಳಾಗಿದ್ದೀರಿ ಎಂದರೆ ಅವರಿಂದ ಅವಶ್ಯವಾಗಿ ಸ್ವರ್ಗದ ಆಸ್ತಿಯು ಸಿಗುತ್ತದೆ ಎಂಬುದನ್ನು ತಿಳಿಯುತ್ತೀರಿ. ಸತ್ಯಯುಗದಲ್ಲಿ ರಾವಣ ಇರುವುದೇ ಇಲ್ಲ. ರಾವಣ ರಾಜ್ಯವೇ ಬೇರೆ ಆಗಿದೆ. ರಾಮರಾಜ್ಯವೇ ಬೇರೆ ಆಗಿದೆ. ಈ ರಾಮಾಯಣ, ಭಾಗವತ ಮುಂತಾದವುಗಳೆಲ್ಲವೂ ಈ ಸಮಯದ ಮಾತುಗಳಿವೆ ಎಂಬುದನ್ನು ನೀವೀಗ ತಿಳಿಯುತ್ತೀರಿ. ಇದು ಗೊಂಬೆಗಳ ಆಟವಾಗಿದೆ. ಈ ಸಮಯದಲ್ಲಿ ಇಡೀ ವೃಕ್ಷವೂ ತಮೋಪ್ರಧಾನವಾಗಿದೆ, ಸಮಾಪ್ತಿ ಆಗುವುದಿದೆ ಎಂದು ತಂದೆಯು ತಿಳಿಸುತ್ತಾರೆ. ನಿಮ್ಮ ಬುದ್ಧಿಯಲ್ಲಿ ಎಲ್ಲಾ ರಹಸ್ಯವೂ ಇದೆ. ತಂದೆಯೇ ತಿಳಿಸುವುದುಕೊಳ್ಳಿಸ್ಕರ ಎಷ್ಟೊಂದು ಯುಕ್ತಿಗಳನ್ನು ತಿಳಿಸುತ್ತಿರುತ್ತಾರೆ. ಆದರೂ ಸಹ ಕೋಟಿಯಲ್ಲಿ ಕೆಲವರೇ ಅರಿತುಕೊಳ್ಳುತ್ತಾರೆ. ಸಸಿಯು ನೆಡಲ್ಪಡುತ್ತಿದೆ. ಯಾರು ಅನ್ಯ ಧರ್ಮಗಳಲ್ಲಿ ಸೇರಿ ಹೋಗಿದ್ದಾರೆಯೋ ಅವರೆಲ್ಲಾ ಪುನಃ ಬರುತ್ತಾರೆ. ವಾಸ್ತವದಲ್ಲಿ ಹಿಂದುಗಳು ಮೂಲತಹ ದೇವೀ ದೇವತಾ ಧರ್ಮದವರಾಗಿದ್ದಾರೆ. ಆದ್ದರಿಂದ ತಿಳಿಸಬೇಕಾಗಿದೆ - ನೀವು ಭಾರತವಾಸಿ ದೇವೀ-ದೇವತಾ ಧರ್ಮದವರಾಗಿದ್ದೀರಿ. ದೇವೀ-ದೇವತೆಗಳನ್ನು ಪೂಜಿಸುತ್ತೀರಿ. ನಿಮ್ಮ ಧರ್ಮವೇ ದೇವತಾ ಧರ್ಮವಾಗಿದೆ. ಮೊದಲು ನೀವು ದೇವತೆಗಳಾಗಿದ್ದವರು ನಂತರ ಕ್ಷತ್ರಿಯ, ವೈಶ್ಯ, ಶೂದ್ರರಾದಿರಿ. ಈಗ ಪುನಃ ನೀವು ಬ್ರಾಹ್ಮಣರಾಗಿ ನಂತರ ದೇವತೆಗಳಾಗಿ. ನಾವು ಭಾರತವಾಸಿಗಳಿಗೆ ತಿಳಿಸುತ್ತೇವೆ. ಈಗ ಸಸಿಯು ನಾಟಿಯಾಗುತ್ತದೆ. ತಂದೆಯು ತಿಳಿಸುತ್ತಾರೆ - ನಾನು ಹೇಗೆ ಶೂದ್ರರಿಂದ ಬ್ರಾಹ್ಮಣರನ್ನಾಗಿ ಮಾಡುತ್ತೇನೆ. ಬ್ರಾಹ್ಮಣರಾಗಿ ನಂತರ ದೇವತೆಗಳಾಗುತ್ತೀರಿ. ಈ ತಿಳುವಳಿಕೆಯು ತುಂಬಾ ಚೆನ್ನಾಗಿದೆ. ಶಾಸ್ತ್ರಗಳನ್ನು ಓದಿದ್ದೀರಾ ಎಂದು ನಿಮ್ಮನ್ನು ಯಾರೇ ಕೇಳಿದರೂ ಸಹ ತಿಳಿಸಿ, ಭಕ್ತಿಮಾರ್ಗದಲ್ಲೇ ಎಲ್ಲಾ ಶಾಸ್ತ್ರಗಳನ್ನು ಓದಿದ್ದೇವೆ ಆದರೆ ತಂದೆಯೇ ಒಂದು ಸದ್ಗತಿ ಮಾಡುತ್ತಾರೆ, ಆದ್ದರಿಂದಲೇ ಅವರನ್ನು ಹೇ ಪತಿತ-ಪಾವನ ಬನ್ನಿ ಎಂದು ಕರೆಯುತ್ತೀರಿ. ನೀವು ಮಕ್ಕಳು ಯುಕ್ತಿಯಿಂದ ತಿಳಿಸಿದ್ದೇ ಆದರೆ ಅವಶ್ಯವಾಗಿ ತಿಳಿದುಕೊಳ್ಳುತ್ತಾರೆ. ತಿಳಿಸಲು ಮಕ್ಕಳಲ್ಲಿ ಸಾಹಸ ಬೇಕು. ನಾಟಕವೇ ನಿಮ್ಮಿಂದ ಸರ್ವಿಸ್ ಮಾಡಿಸುತ್ತದೆ - ನೋಡಲು ಹೀಗೆ ಕಂಡುಬರುತ್ತದೆ. ಕಲ್ಪದ ಹಿಂದೆಯೂ ಇವರು ಇಷ್ಟೊಂದು ಪುರುಷಾರ್ಥವನ್ನು ಮಾಡಿ ಈ ಪದವಿಯನ್ನು ಪಡೆದರು, ಆದ್ದರಿಂದ ತಂದೆಯಿಂದ ಆಸ್ತಿಯನ್ನು ಪಡೆಯಲು ಪೂರ್ಣ ಪುರುಷಾರ್ಥವನ್ನು ಮಾಡಬೇಕಾಗಿದೆ. ಯಾವಾಗ ತಂದೆಯ ಆಸ್ತಿ ಸಿಗುತ್ತದೆಯೆಂದರೆ ನಾವು ರಾವಣನ ಆಸ್ತಿಗೆ ಏಕೆ ಕೈಯನ್ನು ಹಾಕಬೇಕು? ನಾವೇಕೆ ಮಧುರರಾಗಬಾರದು! ನಾವು ಸರ್ವಗುಣ ಸಂಪನ್ನರಾಗಬೇಕಾಗಿದೆ. ಇದು ರಾಜಯೋಗವಾಗಿದೆ - ನರನಿಂದ ನಾರಾಯಣರಾಗುವ ಅಂದರೆ ರಾಜ್ಯಭಾಗ್ಯವನ್ನು ಪಡೆಯುವ ಯೋಗವಾಗಿದೆ.

ನಾನು ಕಲ್ಪ-ಕಲ್ಪ, ಕಲ್ಪದ ಸಂಗಮಯುಗದಲ್ಲಿ ಬರುತ್ತೇನೆ ಎಂದು ತಂದೆಯು ತಿಳಿಸುತ್ತಾರೆ. ಇದು ಏರುವ ಕಲೆಯ ಯುಗವಾಗಿದೆ. ಉಳಿದೆಲ್ಲವೂ ಇಳಿಯುವ ಕಲೆಯ ಯುಗಗಳಾಗಿವೆ. ಇಳಿಯುವ ಕಲೆ ಮತ್ತೆ ಏರುವ ಕಲೆಯಾಗುತ್ತದೆ. ಈ ಚಕ್ರವು ಬುದ್ಧಿಯಲ್ಲಿರಬೇಕಾಗಿದೆ. ತಂದೆಯು ಕುಳಿತು ಆತ್ಮಗಳೊಂದಿಗೆ ಮಾತನಾಡುತ್ತಾರೆ - ನನ್ನನ್ನು ನೆನಪು ಮಾಡಿ, ಈ ಅಂತಿಮ ಜನ್ಮದಲ್ಲಿ ಪತಿತರಾಗದೇ ಇದ್ದರೆ ನಾನು ನಿಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೇನೆ ಅಂದಾಗ ನೀವು ನನ್ನ ಮತವನ್ನು ಪಾಲಿಸುವುದಿಲ್ಲವೇ? ಪಾಲಿಸದೇ ಇದ್ದರೆ ಬೇಹದ್ದಿನ ಸುಖವನ್ನು ನೀವು ಪಡೆಯುವುದಿಲ್ಲ. ಈ ಅಂತಿಮ ಜನ್ಮದಲ್ಲಂತೂ ಪವಿತ್ರರಾಗಿ, ಆಗ ನಾನು ಗ್ಯಾರಂಟಿ ಕೊಡುತ್ತೇನೆ, ನಿಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೇನೆ. ತಂದೆಯ ಮಾತನ್ನೂ ಸಹ ನೀವು ನಂಬುವುದಿಲ್ಲವೇನು? ಯಾರು ಹೂವಾಗುವವರಿರುತ್ತಾರೆ, ಅವರಿಗೆ ಈ ಬಾಣವು ತಕ್ಷಣ ನಾಟುತ್ತದೆ. ಭಾಗ್ಯದಲ್ಲಿಲ್ಲವೆಂದರೆ ಅವರು ಹೇಗೆ ಗಡಿಗೆಯನ್ನು ಬೋರಲು ಹಾಕಿದ ಹಾಗೆ ಕೇಳುತ್ತಾರೆ. ಪ್ರದರ್ಶನಿಯಲ್ಲಿ ನೀವು ಅನೇಕರಿಗೆ ತಿಳಿಸುತ್ತೀರಿ, ಚೆನ್ನಾಗಿದೆ ಚೆನ್ನಾಗಿದೆ ಎಂದು ಹೇಳುತ್ತಾರೆ. ಈ ಮಾರ್ಗವು ಬಹಳ ಸಹಜವಾಗಿದೆ ಎಂದು ಹೇಳುತ್ತಾರೆ, ಆದರೆ ಅವರು ಮುಂದೆ ಏನನ್ನೂ ಮಾಡುವುದಿಲ್ಲ. ಕೇವಲ ಮಹಿಮೆಯನ್ನು ಮಾಡುತ್ತಾರೆ. ಜ್ಞಾನವು ಚೆನ್ನಾಗಿದೆ ಎಂದು ಅನ್ಯರಿಗೆ ಹೇಳುತ್ತಾರೆ, ಆದರೆ ಸ್ವಯಂ ತಾವೂ ನಡೆಯುವುದಿಲ್ಲ, ಇದರಿಂದ ಏನಾಯಿತು! ಇದಕ್ಕೆ ಹೇಳಲಾಗುತ್ತದೆ - ಅದೃಷ್ಟದಲ್ಲಿಲ್ಲ. ಇಂತಿಂತಹವರು ಪ್ರಜೆಗಳಲ್ಲಿ ಒಂದು ಬಿಡುತ್ತಾರೆ. ಆದರೆ ಮಕ್ಕಳಲ್ಲಿ ಸರ್ವಿಸಿಸ ಆಸಕ್ತಿಯು ಇರಬೇಕು. ಸಾವಿರಾರು ಜನರಿಗೆ ತಿಳಿಸಬೇಕಾಗುವುದು. ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ಪಡೆಯಲು ಮಮಾ- ಬಾಬಾರವರ ತರಹ ಪುರುಷಾರ್ಥವನ್ನು ಮಾಡಬೇಕು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತ್-ಪಿತ ಬಾಪ್ ದಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ತಂದೆಯಿಂದ ಪೂರ್ಣ ಆಸ್ತಿಯನ್ನು ಪಡೆಯಲು ಅತೀ ಮಧುರ,ಸರ್ವಗುಣ ಸಂಪನ್ನರಾಗಬೇಕಾಗಿದೆ. ರಾವಣನ ಆಸ್ತಿಗೆ ಕೈ ಹಾಕಬಾರದಾಗಿದೆ.
2. ಜ್ಞಾನವನ್ನು ಧಾರಣೆ ಮಾಡಿ ಆತ್ಮಿಕ ನಶೆಯಲ್ಲಿದ್ದು ಸೇವೆಯನ್ನು ಮಾಡಬೇಕಾಗಿದೆ. ಬೇಹದ್ದಿನ ಸುಖವನ್ನು ಪಡೆಯಲು ತಂದೆಯ ಪ್ರತೀ ಆದೇಶವನ್ನು ಪಾಲಿಸಿ, ಅದರ ಮೇಲೆ ನಡೆಯಬೇಕಾಗಿದೆ.

ವರದಾನ: ಯೋಗದ ಕರೆಂಟ್ ನ ವೈಬ್ರೇಷನ್ ಮುಖಾಂತರ ಕೋಟೆಯನ್ನು ಶಕ್ತಿಶಾಲಿ ಮಾಡುವಂತಹ ಯಜ್ಞ ರಕ್ಷಕ ಭವ. ಹೇಗೆ ಬ್ರಾಹ್ಮಣ ಕುಟುಂಬ ಹೆಚ್ಚಿಸುವ ಪ್ಲಾನಿಂಗ್ ಮಾಡುವಿರಿ, ಅದೇ ರೀತಿ ಈಗ ಇದನ್ನೂ ಪ್ಲಾನ್ ಮಾಡಿ ಯಾವುದರಿಂದ ಯಾವುದೇ ಆತ್ಮ ಬ್ರಾಹ್ಮಣ ಪರಿವಾರದಿಂದ ದೂರ ಉಳಿಯದ ಹಾಗೆ. ಕೋಟೆಯನ್ನು ಈ ರೀತಿ ಶಕ್ತಿಶಾಲಿ ಮಾಡಿಕೊಳ್ಳಿ ಯಾವುದರಿಂದ ಯಾರೂ ಹೋಗದೇ ಇರುವ ಹಾಗೆ ಹೇಗೆ ನಾಲ್ಕಾರು ಕಡೆ ವಿದ್ಯುತ್ ತಂತಿಯನ್ನು ಹಾಕಿರುತ್ತಾರೆ ಅದೇ ರೀತಿ ನೀವು ಸಹ ಯೋಗದ ವೈಬ್ರೇಷನ್ ಮುಖಾಂತರ ಕರೆಂಟ್ ನ ತಂತಿಯನ್ನು ಹಾಕಿ ಬಿಡಿ. ಯಾವಾಗ ಈ ಯಜ್ಞದ ಕೋಟೆಯನ್ನು ತಮ್ಮ ಯೋಗದ ಶಕ್ತಿಶಾಲಿ ವೈಬ್ರೇಷನ್ ಮುಖಾಂತರ ಶಕ್ತಿಶಾಲಿಯನ್ನಾಗಿ ಮಾಡುವ ಸಂಕಲ್ಪ ಇಮರ್ಜ್ ಆಗಲಿ ಆಗ ಹೇಳಲಾಗುವುದು ಯಜ್ಞ ರಕ್ಷಕ.

ಸೋಲೋಗನ್: ಜ್ಞಾನಿತ್ವ ಆತ್ಮ ಅವರೇ ಆಗಿದ್ದಾರೆ ಯಾರ ಕರ್ಮ ಸಾಧಾರಣವಾಗಿದ್ದರೂ ಸಹಾ ಸ್ಥಿತಿ ಪುರುಷೋತ್ತಮವಾಗಿರುವುದು.